

# गैंगस्टर गोदारा गैंग से जुड़े दो बदमाश एजीटीएफ के हथ्थे चढ़े

सुजानगढ़ में जेडीजे ज्वैल्स शोरूम में फायरिंग के बाद से फरार थे



आरोपी कृष्ण सिंह और लक्ष्मण सिंह

**-कार्यालय संवाददाता-**  
जयपुर। एंटी गैंगस्टर टास्क फोर्स (एजीटीएफ) जयपुर ने संगठित अपराध के खिलाफ कार्रवाई करते हुए करधनी इलाके से दो फरार आरोपियों को गिरफ्तार किया है। पकड़े गए आरोपियों में सुजानगढ़ फायरिंग मामले में वांछित कृष्ण सिंह (31) निवासी रतनगढ़ (चूरू) और कई गंभीर मामलों में फरार लक्ष्मण सिंह (34) निवासी नावां सिटी (डीडवाना-कुचामन) शामिल हैं।  
अतिरिक्त पुलिस महानिदेशक एटीएस, एजीटीएफ एवं एनटीएफ दिनेश एमएन ने बताया कि कार्रवाई अतिरिक्त पुलिस अधीक्षक सिद्धांत शर्मा के सुपरविजन और पुलिस उप अधीक्षक रविन्द्र प्रताप सिंह के नेतृत्व में की गई।  
पुलिस जांच में सामने आया कि कृष्ण सिंह वर्ष 2023 में चूरू के सुजानगढ़ स्थित जेडीजे ज्वैल्स शोरूम में हुई फायरिंग की घटना में शामिल था और पिछले तीन वर्षों से फरार चल रहा था। आरोपी कुख्यात गैंगस्टर रोहित गोदारा और वीरेन्द्र चारण के संपर्क में रहकर कारोबारियों को धमकाने व रंगदारी वसूली में शामिल था। वह परबतसर में हत्या के एक मामले में पहले जेल जा चुका है। वहीं

**■ आरोपी कुख्यात गैंगस्टर रोहित गोदारा और वीरेन्द्र चारण के संपर्क में रहकर कारोबारियों को धमकाने व रंगदारी वसूली में शामिल थे**

दूसरा आरोपी लक्ष्मण सिंह भी अपराधिक प्रवृत्ति का है, जिसके खिलाफ हत्या के प्रयास, चैन स्नेचिंग सहित 27 मामले दर्ज हैं। वह वैशाली नगर, मकराना और नावां सिटी थाना क्षेत्रों के मामलों में न्यायालय से फरार चल रहा था। एजीटीएफ टीम दोनों आरोपियों से गिरोह के नेटवर्क और अन्य साथियों के बारे में पूछताछ कर रही है, जिससे बड़े खुलासे होने की संभावना है।

इस सफल ऑपरेशन का नेतृत्व प्लाटून कमांडर सोहन सिंह ने किया। टीम में हेड कॉन्स्टेबल महेश सोमरा, होशियार सिंह, प्रवीण कुमार, जुगन सिंह, महावीर सिंह तथा कॉन्स्टेबल मोहित मजला, जगदीप, जितेंद्र और सुरेंद्र शामिल रहे। पुलिस ने इसे संगठित अपराध के खिलाफ बड़ी सफलता बताया है।

## गोविंद देवजी मंदिर में सुरभि गायत्री महायज्ञ

जयपुर। गोविंद देवजी मंदिर में रविवार को महंत अंजन कुमार गोस्वामी महाराज के सानिध्य में गौ सम्मान आ आ अभियान के तहत सुरभि गायत्री महायज्ञ सम्पन्न हुआ। कार्यक्रम का शुभारंभ मंदिर के सेवा अधिकारी मानस गोस्वामी ने ठाकुर श्री राधा गोविंद देव जी, वेद माता मां गायत्री व गुरु सत्ता के चित्र के समक्ष दीप प्रज्वलित कर किया।

युग तीर्थ शांतिकुंज के तत्वावधान में आयोजित यज्ञ में 250 से अधिक श्रद्धालुओं ने अलग-अलग पारियों में आहुतियाँ अर्पित कीं। देसी नस्ल की गाय के गोबर से बने गौकाष्ठ से वैदिक मंत्रोच्चार के बीच हवन हुआ। गायत्री शक्तिपीठ ब्रह्मपुरी से भक्त भूषण, नीलम व रिद्धिमा ने प्रज्ञा गीतों के साथ यज्ञ सम्पन्न कराया। श्रद्धालुओं ने गौ उत्पादों के अधिक उपयोग का संकल्प लिया। यज्ञ के दौरान अन्नप्रदान संस्कार भी सम्पन्न हुआ। कार्यक्रम में अखिल भारतीय गोशाला सहयोग परिवर्धन के अंतरराष्ट्रीय संयोजक डॉ. अतुल गुप्ता, पर्यावरण, वन एवं जलवायु परिवर्तन संबंधन परिषद के चेयरमैन राहुल द्विवेदी, गौ क्रांति मंच के प्रदेश अध्यक्ष ताराचंद कोठारी सहित अन्य गणमान्य उपस्थित रहे।

## खाकी ने निभाया भाई का फर्ज

मेस कुक की बेटियों की शादी में 2.21 लाख का मायरा

**-कार्यालय संवाददाता-**

जयपुर। राजस्थान पुलिस का ध्येय वाक्य 'आमजन में विश्वास, अपराधियों में भय' को जयपुर की कानोता थाना पुलिस ने व्यवहार में उतारकर एक अनूठी मिसाल पेश की है। थाने की मेस में कार्यरत कर्मचारी रामकेश पटेल की दो बेटियों की शादी में पुलिसकर्मी मामा-नाना बनकर पहुंचे और 'मायरा' भरकर परिवार की खुशियों में सहभागी बने।

दौसा जिले के गढ़ोरा निवासी रामकेश पटेल पिछले 11 वर्षों से कानोता थाने की मेस में खाना बनाने का कार्य कर रहे हैं। अपनी मेहनत और व्यवहार से वे थाने के हर जवान के परिवार का हिस्सा बन चुके हैं। बेटियों की शादी के समय आर्थिक तंगी सामने आने पर पुलिस टीम उनके साथ खड़ी हो गई।

थाना प्रभारी मुनीन्द्र सिंह के नेतृत्व में पुलिसकर्मीयों ने आपसी सहयोग से राशि जुटाई और रामकेश के गांव गढ़ोरा पहुंचे। राजस्थानी परंपरा के अनुसार 'मायरा' (भात) की रसम निभाते हुए पुलिसकर्मीयों ने ढोल-गागाई और मंगल गीतों के बीच भात भरा।

पुलिस टीम में 2 लाख 21 हजार रुपए नकद, बेटियों के लिए सोने-चांदी



कानोता थाना की मेस में कार्यरत कर्मचारी रामकेश पटेल की दो बेटियों की शादी में पुलिसकर्मी मामा-नाना बनकर पहुंचे और 'मायरा' भरकर परिवार की खुशियों में सहभागी बने।

के जेवर, नए कपड़े और शादी का अन्य आवश्यक सामान भेंट किया। वहीं में सजे जवानों को इस रूप में देखकर रामकेश और उनका परिवार भावुक हो उठा।

थानाधिकारी मुनीन्द्र सिंह ने कहा कि पद और वर्दी से ऊपर ईंसानियत का धर्म होता है। रामकेश हमारे परिवार के सदस्य हैं और उनकी बेटियों की शादी में सहयोग करना हमारा कर्तव्य था। स्थानीय लोगों ने पुलिस की इस पहल की सराहना करते हुए कहा कि इससे खाकी की संवेदनशील छवि मजबूत होती है और आमजन का भरोसा बढ़ता है। यह उदाहरण दर्शाता है कि पुलिस केवल कानून व्यवस्था तक सीमित नहीं, बल्कि समाज के हर सुख-दुख में सहभागी है।

## स्विमिंग पूल में व्यापारी की संदिग्ध मौत

परिजनों ने हत्या का मामला दर्ज कराया, पुलिस जांच में जुटी

जयपुर (कास)। नारायण विहार क्षेत्र स्थित एक स्पोर्ट्स एकेडमी में किराना व्यापारी सत्येंद्र चौधरी (47) की संदिग्ध परिस्थितियों में मौत का मामला सामने आया है। उनका शव स्विमिंग पूल में मिला, जिसके सिर के पीछे चोट के निशान पाए गए हैं।

पुलिस ने शव को एसएमएस अस्पताल की मोर्चरी में रखवाकर रविवार को मेडिकल बोर्ड से पोस्टमार्टम करवाया। परिजनों की शिकायत पर

हत्या का मामला दर्ज कर जांच शुरू कर दी गई है। एसीपी (मानसरोवर) आदित्य काकडे ने बताया कि मृतक भांकरोटा के मुकंदपुर रोड का निवासी था और किराना दुकान चलाता था। वह 3-4 दिन पहले ही स्पोर्ट्स एकेडमी से जुड़ा था। मृतक के भाई रंजीत चौधरी के अनुसार शनिवार शाम को सत्येंद्र स्विमिंग के लिए गया था। कुछ देर बाद सूचना मिली कि वह पूल के पास गिर गया है और अचेत अवस्था में अस्पताल ले

जाया जा रहा है। परिजनों ने आरोप लगाया कि मौके पर कोई स्टाफ मौजूद नहीं था और सीसीटीवी सिस्टम भी गायब था। उनका कहना है कि यदि मौत दूबने से होती तो सिर के पीछे चोट के निशान नहीं होते। इसलिए हत्या की आशंका जताई गई है। पुलिस के अनुसार मामला संदिग्ध है और मौत के कारणों का खुलासा पोस्टमार्टम रिपोर्ट आने के बाद ही हो सकेगा। फिलहाल मामले की गहन जांच जारी है।

## चार पुस्तकों का लोकार्पण

जयपुर। जवाहर कला केंद्र के रंगयन सभागार में माधव सिंह पालावत शोध प्रतिष्ठान हरमाड़ा की ओर से रविवार को चार पुस्तकों का लोकार्पण किया गया। समारोह में बड़ी संख्या में साहित्य एवं शोध से जुड़े साहित्यकारों, शिक्षाविदों एवं साहित्य प्रेमियों ने भाग लिया। इस अवसर पर माधव सिंह पालावत लिखित पुस्तक आवृद्ध कथा अनन्त तथा बरबड़ी अन्नपूर्णा एवं शोशोपहारी बारू, डॉ. शेफालिका पालावत लिखित बारहट ईसरदास : हरिसर एवं गुण निन्दा स्तुति व डॉ. सीमंतीनी पालावत लिखित भारतीय भाषाओं का भारी रचित प्रथम महाकाव्य मेहाई करणी का लोकार्पण किया गया।

प्रो. अर्जुन देव चारण ने कार्यक्रम की अध्यक्षता करते हुए भारतीय ज्ञान और चारण परंपरा के गौरवशाली इतिहास पर प्रकाश डाला। इस अवसर पर प्रो. अम्बा दान रोहड़िया बतौर मुख्य अतिथि उपस्थित रहे। माधव सिंह पालावत, डॉ. शेफालिका पालावत, डॉ. सीमंतीनी पालावत ने अपनी कृतियों की पृष्ठभूमि का परिचय करवाया। डॉ. प्रकाशदान चारण, डॉ. दिनेश चारण ने शोध पत्रों का वाचन किया। वहीं डॉ. रूप सिंह बारेट, जय भारत सिंह, डॉ. अजेन्द्र सिंह बारहट ने राजस्थानी साहित्य पर अपने विचार रखे।

## मुख्यमंत्री ने मातृ शक्ति के साथ सुनी 'मन की बात'



जयपुर (कास)। प्रधानमंत्री नरेंद्र मोदी ने रविवार को 'मन की बात' कार्यक्रम के '133वें संस्करण' में देशवासियों को संबोधित किया। मुख्यमंत्री भजनलाल शर्मा, भाजपा प्रदेश अध्यक्ष मदन राठौड़ और भाजपा महिला मोर्चा प्रदेशाध्यक्ष राखी राठौड़ के नेतृत्व में बड़ी संख्या में मातृ शक्ति ने सांगानेर में मन की बात कार्यक्रम को सुना।

इस दौरान मन की बात कार्यक्रम में प्रधानमंत्री नरेंद्र मोदी ने अपने संबोधन में 'सिविल न्यूक्लियर प्रोग्राम, पवन ऊर्जा, बीटिंग रिट्रीट के म्यूजिक की वेब्स ओटीटी पर उपलब्धता, कच्छ के रण में प्लेमिंगो बर्ड, उत्तर प्रदेश के तराई इलाकों में गज मित्र, छत्तीसगढ़ में काले हिरण, रोगिस्तानी इलाकों में गोडावन संरक्षण, बैंबू सेक्टर में नॉर्थ-ईस्ट की सफलता, नेशनल आर्काइव्स ऑफ इंडिया के अभिलेख पटल, यूरोपीय ग्लॉस मैथमेटिकल ओलंपियाड में देश

## नौकरी लगवाने का झांसा देकर 3 लाख रु. ठगे

जयपुर। जामडोली इलाके में आरएलडी के पूर्व प्रदेश महासचिव के खिलाफ नौकरी लगवाने का झांसा देकर तीन लाख रुपए की ठगी करने का मामला सामने आया है। पुलिस ने पीड़ित की शिकायत पर मामला दर्ज कर जांच शुरू कर दी है। पुलिस ने बताया कि टोरडा दौसा निवासी मदनलाल बैरवा ने आरएलडी के पूर्व महासचिव राजपाल चौधरी के खिलाफ धोखाधड़ी का आरोप लगाते हुए मामला दर्ज कराया है। आरोप है कि 3 अगस्त 2025 को जामडोली चौहारे पर राजपाल चौधरी ने तीन लाख रुपए नकद लिए और शेष राशि नौकरी लगाने के बाद देने कि बात कही। आरोपी ने 8 लाख रुपए में नौकरी लगवाने की बात कही थी। जिसका पांच लाख रुपए में सौदा तय हुआ था। भर्ती प्रक्रिया पूरी होने के बाद भी नौकरी नहीं लगी तो पीड़ित ने आरोपी से पैसे वापस मांगे। लेकिन आरोपी ने फोन उठाना बंद कर दिया। खुद के साथ धोखाधड़ी का एहसास होने पर पीड़ित ने इसकी जानकारी पुलिस को दी, लेकिन वहां उसे सफलता नहीं मिली। जिसके बाद पीड़ित ने कोर्ट की शरण ली और इस्तगारे के आधार पर धोखाधड़ी का मामला दर्ज कराया। बताया जा रहा है कि राजपाल के खिलाफ पैसे रेंटने और पदाधिकारी के साथ बदमाजी के कारण पार्टी ने फरवरी-2026 में 6 महीने के लिए निष्कासित कर दिया था।

## किसानों के लिए 'ग्राम रथ अभियान' आज से शुरू होगा, 15 दिन चलेगा

कलेक्टर संदेश नायक ने बैठक लेकर तैयारियों पर चर्चा की



जयपुर कलेक्टर संदेश नायक ने रविवार को बैठक लेकर ग्राम रथ अभियान की तैयारियों पर चर्चा की। राजस्थान सरकार किसानों को उन्नत और समृद्ध बनाने के उद्देश्य से ग्राम (ग्लोबल राजस्थान एग्रीकॉर्ट मीट) 2026 का आयोजन 23 से 25 मई तक करेगी। राज्य स्तरीय इस आयोजन में प्रदेशभर के हजारों किसान और पशुपालक भाग लेंगे। यह मंच कृषि निवेश, नवाचार, तकनीक और किसान समृद्धि से जुड़े अवसरों को बढ़ावा देगा। मुख्यमंत्री भजनलाल शर्मा ने कहा कि यह आयोजन प्रधानमंत्री नरेंद्र मोदी के 'सशक्त किसान, समृद्ध भारत' विजन को साकार करने की दिशा में महत्वपूर्ण पहल है। इसी क्रम में राज्य सरकार द्वारा ग्रामीण क्षेत्रों में योजनाओं की जानकारी पहुंचाने के लिए 27 अप्रैल से 15 दिनों तक ग्राम रथ अभियान चलाया जाएगा। एलईडी मोबाइल वैन के माध्यम से संचालित इस अभियान का उद्देश्य किसानों और पशुपालकों को विभिन्न जनकल्याणकारी योजनाओं से अवगत कराना है।

जयपुर कलेक्टर संदेश नायक ने रविवार को कलेक्ट्रेट सभागार में विभागीय अधिकारियों को संबोधित करते हुए बताया कि जिले की 10 ग्रामीण विधानसभा क्षेत्रों बगरू, आमेर, बस्सी, चाकसू, दूदू, फुलेरा, चौमू, जमवारागढ़, शाहपुरा और झोटवाड़ा के 22 ब्लॉकों और 5972 ग्राम पंचायतों में लगातार 15 दिनों तक यह अभियान संचालित किया जाएगा। इसके अतिरिक्त

सांगानेर विधानसभा क्षेत्र में भी ग्राम रथ अभियान चलाया जाएगा। उन्होंने बताया कि प्रत्येक विधानसभा क्षेत्र में ग्राम रथ चयनित ग्राम पंचायतों में 5 से 6 स्थानों पर पहुंचकर लगभग एक-एक घंटे के वीडियो व ऑडियो संदेशों के माध्यम से योजनाओं का प्रचार-प्रसार करेगा। इसके लिए सभी उपखंड अधिकारियों से रूट चार्ट प्राप्त कर लिया गया है। अभियान के दौरान कृषि, उद्यानिकी, कृषि विपणन, पशुपालन, डेयरी, मत्स्य, सहकारिता, सिंचाई, उद्योग, ऊर्जा, राजस्व, पंचायतीराज और ग्रामीण विकास सहित 13 विभागों की योजनाओं और उपलब्धियों की जानकारी आमजन तक पहुंचाई जाएगी।

## महिलाएं समाज की आधी आबादी, इनके अधिकारों के लिए केंद्र-राज्य सरकार प्रतिबद्ध : भजनलाल शर्मा

'हर बूथ-महिला मजबूत' अभियान से सशक्त महिला, सशक्त राष्ट्र का लक्ष्य होगा साकार : मुख्यमंत्री

जयपुर (कास)। भाजपा प्रदेश अध्यक्ष मदन राठौड़ एवं मुख्यमंत्री भजनलाल शर्मा ने भाजपा महिला मोर्चा द्वारा आयोजित 'हर बूथ, महिला मजबूत' अभियान का शुभारंभ रविवार को जयपुर के सांगानेर स्थित कैप कार्यालय से किया।

मुख्यमंत्री भजनलाल शर्मा ने मातृशक्ति को संबोधित करते हुए कहा कि प्रधानमंत्री नरेंद्र मोदी ने 'नारी शक्ति वंदन अधिनियम' के माध्यम से महिलाओं



भाजपा प्रदेश अध्यक्ष मदन राठौड़ एवं मुख्यमंत्री भजनलाल शर्मा ने 'हर बूथ, महिला मजबूत' अभियान का शुभारंभ करते हुए इसके पोस्टर का विमोचन किया।

पर और अधिक सशक्त बनाने की दिशा में महत्वपूर्ण पहल है। उन्होंने कहा कि प्रत्येक बूथ पर महिलाओं की सक्रिय भागीदारी सुनिश्चित कर ने केवल संगठनात्मक मजबूती बढ़ेगी, बल्कि महिलाओं की नेतृत्व क्षमता को भी प्रोत्साहन मिलेगा। इस अभियान के माध्यम से लाखों महिलाओं को पार्टी की विचारधारा से जोड़ते हुए उन्हें लोकतांत्रिक प्रक्रिया में सक्रिय भागीदारी के लिए प्रेरित किया जाएगा।

भाजपा महिला मोर्चा की प्रदेश अध्यक्ष राखी राठौड़ ने बताया कि इस अभियान के तहत प्रत्येक बूथ पर न्यूनतम 11 महिलाओं को जोड़ा जाएगा। इससे पूरे

राजस्थान में लगभग 5 लाख नई महिलाओं को संगठन से जोड़ने का लक्ष्य निर्धारित किया गया है। उन्होंने कहा कि महिलाएं वॉट्सएप चैट बॉट के माध्यम से भी इस अभियान से जुड़ सकेंगी और मतदाता विस्तार में अहम भूमिका निभाएंगी। उन्होंने सभी कार्यकर्ताओं से आह्वान किया कि वे इस अभियान को व्यापक स्तर पर सफल बनाते हुए महिलाओं की भागीदारी को अधिकतम करें, ताकि 'सशक्त महिला, सशक्त राष्ट्र' का लक्ष्य साकार हो सके। इस दौरान इस अवसर पर राष्ट्रीय मंत्री अलका गुर्जर, प्रदेश पदाधिकारीगण एवं महिला मोर्चा की कार्यकर्ता बड़ी संख्या में उपस्थित रही।

## शाहपुरा न्यायालय में वकीलों के लिए चैम्बर क्यों नहीं बनाए?

जयपुर (कास)। राजस्थान उच्च न्यायालय ने शाहपुरा न्यायालय के कैम्पस में वकीलों के चैम्बर नहीं बनाए जाने के मामले दायर याचिका पर राज्य सरकार व हाईकोर्ट रजिस्ट्रार (नियम) से जवाब मांगा है।

**■ राजस्थान हाईकोर्ट ने सरकार और रजिस्ट्रार (नियम) से जवाब मांगा**

शाहपुरा बार एसोसिएशन के अधिवक्ता पूनम चंद भण्डारी एवं डॉ.टीएन शर्मा ने बताया कि शाहपुरा में नया कोर्ट कैम्पस बनाने के लिए सरकार ने 25 हजार वर्ग मीटर भूमि का आवंटन किया था, जिसमें न्यायालय कक्ष, न्यायिक अधिकारियों के आवास तथा वकीलों के लिए चैंबर व पक्षकार शेड, लाइब्रेरी, कैटीन, शौचालय और स्ट्याम्प वेंडर जैसी अनिवार्य सुविधाओं के लिए निर्माण होना था, लेकिन न्यायिक अधिकारियों ने बड़े-बड़े न्यायालय कक्ष और अधिकारियों के चैंबर तथा अधिकारियों ने अपने क्वार्टर्स बनावा लिए। जबकि 300 से अधिक वकीलों के लिए मात्र 242 वर्ग गज जगह छोड़ी है तथा वकीलों के लिए चैंबर व पक्षकार शेड, लाइब्रेरी, कैटीन, शौचालय और स्ट्याम्प वेंडर जैसी अनिवार्य सुविधाओं के लिए कोई

निर्माण नहीं किया है। वर्ष 2019 से चल रहे निर्माण के दौरान बार एसोसिएशन से कोई सलाह नहीं ली गई और वकीलों के प्रवेश मार्ग को बंद कर वहां अधिकारियों के क्वार्टर बना दिए गए। अधिवक्ता पूनम चंद भण्डारी ने बताया कि अधिवक्ता न्यायालय का एक अभिन्न अंग है वे उनका दर्जा कोर्ट ऑफिसर का है। याचिका में मांग की गई है कि जब तक वकीलों के लिए कम से कम 5000 वर्ग मीटर भूमि चैम्बरों के लिए आवंटित नहीं की जाती और बुनियादी ढांचा तैयार नहीं होता, तब तक कोर्ट की शिफ्टिंग पर रोक लगाई जाए। राजस्थान उच्च न्यायालय के न्यायाधीश अनुरूप सिंघी ने सरकार व हाई कोर्ट के रजिस्ट्रार को जवाब पेश करने के आदेश दिए एवं प्रमुख सचिव विधि को भी याचिका की प्रति दिलवाते हुए अगली सुनवाई 19 मई को तय की है।

## सार-समाचार

'जूनियर जर्नलिस्ट्स' ने जीती ट्रॉफी



जयपुर। वर्षिका अग्रवाल द्वारा 'जूनियर जर्नलिस्ट्स' नामक एक प्रतिनिधिमंडल ने रमस-अप ट्रॉफी जीतकर इंटरनेशनल स्कूल आगरा में आयोजित मॉडल यूनाइटेड नेशनल सम्मेलन में भाग लिया। इस प्रतिष्ठित सम्मेलन में विभिन्न विद्यालयों के विद्यार्थियों ने वैश्विक मुद्दों पर चर्चा करते हुए अपने विचार प्रस्तुत किए। छात्रों मणिका अग्रवाल और वारिधि मोदी ने यूनेस्को समिति में सांस्कृतिक धरोहर के संरक्षण विषय पर बहस की। पाँचवीं कक्षा की छात्रा मणिका अग्रवाल ने 12वीं कक्षा के छात्रों के खिलाफ बहस करते हुए वर्बल मेशन प्राप्त किया। दोनों प्रतिनिधियों को वर्बल मेशन मिला। विश्व स्वास्थ्य संगठन (डबल्यूएचओ) की समिति में छात्रों ने डबल्यूएचओ के एजेंडा वैश्विक स्वास्थ्य सेवा और पोषण सुनिश्चित करने विषय पर चर्चा की। छात्रों-अयान मोदी, लिनशा अग्रवाल, शिविन, शिवांग अग्रवाल और युवान अग्रवाल-ने दो दिनों तक तार्किक तर्क प्रस्तुत किए। लिनशा अग्रवाल ने पूरी समिति में सर्वश्रेष्ठ प्रतिनिधि का पुरस्कार जीता। इस सभी छात्रों ने विभिन्न देशों का प्रतिनिधित्व करते हुए प्रभावशाली समाधान प्रस्तुत किए। उनके प्रयासों और सक्रिय भागीदारी की कार्यकारी बोर्ड द्वारा सराहना की गई। सिटीवन द्वारा आयोजित यह उत्कृष्ट सम्मेलन बहुत ही सुव्यवस्थित और सफलपूर्वक संपन्न हुआ।

## अभिलाषा सोसाइटी ने लगाई प्याऊ



जयपुर। अभिलाषा वुमेन वेलफेयर सोसाइटी की ओर से रविवार को एमआरई रोड स्थित शनि देव मंदिर के बाहर प्याऊ लगाई गईं। इससे भीषण गर्मी में लोगों को पीने के पानी की सुविधा मिल सकेगी। सोसाइटी द्वारा पक्षियों के लिए 101 परिडे बांधें और राहगीरों को बांटे। सोसाइटी की अध्यक्ष डॉ. रमा माधुर ने बताया कि भीषण गर्मी में पक्षियों के लिए पानी की व्यवस्था करने के लिए यह कदम उठाया गया है। सोसाइटी के सदस्यों ने लोगों को भी परिडे लगाने के लिए प्रेरित किया गया। सोसाइटी की ओर से प्याऊ लगाने तथा पक्षियों के लिए परिडे बांटने का कार्य हर वर्ष किया जाता है। इस अवसर पर सोसाइटी के अन्य पदाधिकारी डॉ. अंजू सक्सेना, कल्पना माधुर, ज्या कल्ला और अन्य सदस्य भी मौजूद थे।

## भाजयुमो की रैली में 5000 बाइक जुटेंगी

जयपुर। भारतीय जनता पार्टी के युवा मोर्चा द्वारा राष्ट्रीय अध्यक्ष नितिन गडकरी के जयपुर आगमन को लेकर शहर में उत्साह का माहौल है। उनके स्वागत में भव्य समारोह एवं ऐतिहासिक बाइक रैली का आयोजन किया जा रहा है, जो जयपुर की सड़कों पर युवा शक्ति के उत्साह और संगठनात्मक एकजुटता का प्रदर्शन करेगी। भाजपा जयपुर शहर जिला अध्यक्ष अनित गोयल ने बताया कि यह आयोजन केवल स्वागत तक सीमित नहीं रहेगा, बल्कि पार्टी की विचारधारा, संगठनात्मक मजबूती और युवा शक्ति के समर्पण का भी प्रदर्शन होगा। उन्होंने कार्यकर्ताओं से अनुशासन, ऊर्जा और समर्पण के साथ कार्यक्रम को सफल बनाने का आ आ किया। उन्होंने कहा कि युवा मोर्चा सहित जिले के सभी पदाधिकारी अपने-अपने विधानसभा क्षेत्रों में उपस्थित रहकर राष्ट्रीय अध्यक्ष का भव्य स्वागत सुनिश्चित करें। भाजयुमो प्रदेश अध्यक्ष शंकर गोरा ने कहा कि युवा मोर्चा के कार्यकर्ता हर चुनौती को अवसर में बदलने की क्षमता रखते हैं। यह बाइक रैली जयपुर में नई ऊर्जा और सकारात्मक संदेश का संचार करेगी तथा युवाओं की भागीदारी को नई ऊंचाइयों तक ले जाएगी। जिला उपाध्यक्ष सुरेंद्र सिंह पूर्ववशी ने कहा कि राष्ट्रीय अध्यक्ष के प्रथम जयपुर आगमन को ऐतिहासिक बनाने के लिए कार्यकर्ता पूरी प्रतिबद्धता के साथ जुटे हैं। बाइक रैली में करीब 5000 बाइकें शामिल होंगी। रैली दोपहर 2 बजे ओटीएस से रवाना होगी। सभी कार्यकर्ताओं से अनुशासन और एकरूपता के साथ भागीदारी सुनिश्चित करने की अपील की गई है, ताकि शहर की संगठनात्मक शक्ति का प्रभाव प्रदेशभर में पहुंचे।

## आरक्षण-राजनीति पर चर्चा

जयपुर। मालवीय नगर के मालवीय कॉन्वेंट स्कूल में 'राजनीति में आरक्षण या आरक्षण में राजनीति' इस विषय पर विमर्श हुआ। संयोजक और मॉडरेटर नि. पार्वत गोकविन्द छीपा ने पैनलिस्ट महिला आयोग की पूर्व अध्यक्ष सुमन शर्मा, सहा. प्रोफेसर सुमन मौर्य और अधिवक्ता दीपित जैन से संवाद कर इस विषय के विभिन्न पहलुओं को सामने लाने का प्रयास किया। श्रोताओं ने खुलकर सवाल किए। जवाब में वक्ताओं ने कहा कि नारी को नारायणी है, देव स्वरूपा है, जो बिना आरक्षण भी समाज में सर्वाधिक योगदान करती है। सुमन शर्मा ने कहा कि आरक्षण महिलाओं की मांग नहीं है, बल्कि उनका अधिकार है। जो आज नहीं तो कल आधी आबादी लेकर रहेगी। इस अवसर पर सत्री कपूर, श्वेतिका कपूर, ईश्वर खत्री, नीजा सक्सेना, चित्रांगना सिंह, धनश्याम भार्गव, राजीव चौहान सहित अनेक गणमान्य नागरिक और आमजन उपस्थित रहे।